

السلام علیکم ورحمۃ اللہ وبرکاتہ

نماز تسبیح کا ثبوت ہے یا نہیں، اگر ثبوت ہے تو جماعت کرانی جاسکتی ہے یا نہیں؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

! الحمد للہ، والصلاة والسلام علی رسول اللہ، أما بعد

نماز تسبیح کا ثبوت (بمختصت مجموعہ روایات) موجود ہے، جیسا کہ جامع ترمذی میں حضرت البورانی اور ابو داؤد، سنن ابن ماجہ، دعوات کبیر بیہقی، صحیح ابن خزیمہ، صحیح ابن حبان اور مستدرک حاکم میں حضرت عبداللہ بن عباس رضی اللہ عنہما سے اور پھر سنن ابی داؤد میں عبداللہ بن عمر بن عاص رضی اللہ عنہما وغیرہ سے روایات ہیں۔ امام عبدالرحمان مبارکپوری رحمہ اللہ لکھتے ہیں:

(تذوق اختلاف اہل العلم فی ان حدیث صلوة التسبیح حل هو صحیح ام حسن ام ضعیف ام موضوع والظاهر عندی انه لا یخط عن درجۃ الحسن۔ (تحفۃ الاحوذی: ص ۳۵۱، ج ۱)

”نماز تسبیح کی حدیث کے صحیح، حسن ضعیف یا موضوع ہونے کے متعلق اہل علم میں اختلاف ہے۔ لیکن میرے نزدیک ظاہر یہ ہے کہ یہ حدیث حسن درج کی ہے۔“

(شیخ الاسلام ابن حجر بھی ”انحصال المفخرہ“ میں اس کے حسن ہونے کی طرف مائل ہیں (تحفۃ: ص ۳۵۰، ج ۱)

: حافظ عبدالعظیم منذری لکھتے ہیں:

وقد روی ہذا الحدیث من طرق کثیرة وعن جماعة من الصحابة واثمنا حدیث عنکرمہ ہذا وقد صحہ جماعة مشہم انما یظن ابو بکر الاثری وشیننا ابو محمد عبد الزیم المضری وشیننا انما یظن ابو الحسن القفصی رحمہم اللہ تعالیٰ

وقال ابو بکر بن ابی داؤد سمعت ابی یثول یس فی صلاة التسبیح حدیث صحیح غیر ہذا وقال مسلم بن الحجاج رحمہ اللہ تعالیٰ لایروی فی ہذا الحدیث اسنادا حسن من ہذا وقال انما کم قد صحت الروایة عن ابن عمر ان رسول اللہ صلی اللہ علیہ وسلم (علم ابن عمہ ہذا الصلاة) الترغیب والترہیب: ص ۴۶۸، ج ۱

خلاصہ یہ ہے کہ متعدد جلیل القدر محدثین نے اس روایت کو صحیح قرار دیا ہے۔ جہاں تک نماز تسبیح باجماعت پڑھنے کا سوال ہے تو جہاں تک میری نظر ہے اس کا خیر القرون میں ثبوت نہیں ملتا۔ اور جس طرح ہمارے ہاں رواج چل نکلا ہے کہ رمضان شریف کی راتوں میں اس کا اہتمام کیا جاتا ہے اس سے عملاً بدعات کی ترویج کی حوصلہ افزائی ہوتی ہے واللہ اعلم

ہذا ما عندی واللہ اعلم بالصواب

## فتاویٰ محمدیہ

ج 1 ص 289

محدث فتویٰ